

पुलिस के तेवर बदले तो घुटने टेकने लगे अपराधी

मूफ़ेद गांडेय • श्रावस्ती

एसपी अरविंद कुमार मौर्य की अपराधमुक्त जिला बनाने की मुहिम रंग लाने लगी है। पुलिस ने अपने तेवर बदले तो अपराधियों ने घुटने टेकने शुरू कर दिए। गंभीर मामलों में लंबे समय से फरार चल रहे आरोपितों पर भी पुलिस का शिकंजा कस गया। भिनगा कौतवाली क्षेत्र में इस अभियान का असर सबसे अधिक नजर आ रहा है।

जनता के दिलों में मित्र व अपराधियों के दिमाग में खौफ बनाने के प्रयास पुलिस कर रही। एसपी ने इसे प्रभावशाली बनाकर परिणाम निकालने के निर्देश सभी थानों को दिए थे। भिनगा कौतवाली के प्रभारी निरीक्षक जीतेन्द्र कुमार सिंह ने 25 जून 2022 को कुर्सी संभाली तो वह

जागरण विशेष



भिनगा पुलिस की हिरासत में शिवलिंग चोरी के आरोपित (फाइल फोटो) • जागरण

एसपी के अभियान को धार देने में जुट गए। ग्राम चौकीदारों को सक्रिय करने के साथ गांव-गांव फैले पुलिस के मुखबिर नेटवर्क को तेज किया। इसके बाद 25 जून की रात भिनगा के बारी मुहल्ले में प्राचीन शिव मंदिर से शिवलिंग चोरी के आरोपित गोलू

• रंग लाने लगी एसपी की अपराधमुक्त जिला बनाने की मुहिम

• समाज में अपराध रोकने के लिए छेपे-बड़े सभी अपराधियों में पुलिस का खौफ बनाना होगा। एसपी के इस मंत्र को गांठ बांधकर अपराध पर अंकुश लगाने की कोशिश हो रही है।

- जीतेन्द्र सिंह, प्रभारी निरीक्षक, कौतवाली भिनगा।

रावत व आकाश रावत को 24 घंटे में दबोच कर शिवलिंग बरामद कर लिया। हनुमानगढ़ी मुहल्ला निवासी सक्रिय अपराधी गिरीश बहेलिया की पुलिस को लंबे समय से तलाश थी। वह चकमा देकर फरार था। नौ अगस्त को पुलिस टीम ने उसे भी

दबोच लिया। पुलिस की गश्त बढ़ी तो 19 अगस्त को विजय कुमार विश्वकर्मा, बंशीलाल, विद्याराम को गिरफ्तार कर अवैध शस्त्र बनाने की फैक्ट्री का भांडाफोड़ किया।

मादक पदार्थों की तस्करी पर कसी नकेल : सीमावर्ती जिले में मादक पदार्थों की तस्करी रोकना पुलिस के सामने बड़ी चुनौती है। जानकीनगर निवासी सलीम को एक किलो 170 ग्राम चरस, भरथा बेलभरिया निवासी रहमान के पास से 400 ग्राम चरस, मदरहवा निवासी छोटे लाल को 300 ग्राम चरस व खनपुरवा निवासी राकेश यादव को 350 ग्राम चरस के साथ गिरफ्तार किया।

शराब व चरस तस्करी के अन्य आरोपितों पर नकेल कस पुलिस ने इस नेटवर्क पर भी काफी हद तक अंकुश लगाया है।